

Povitr Kuttumbachi Dobajik Porob (31/12/2023)

Vixoi: Bhurgo Zannvayen Bhoron, Ghottayen Vaddon Vetalo

Gayonank Suchna:

Proves	Belea Xarant	H-03
D.T.V.	Jinne-vantte...jinne-khinnam	C-19
Krist-Prosad	Bhav-bhoinni ami sogllim	D-06
Xevott	Mariechea khandar	H-08

Vachpam: (Sir. 3:3-7. 14-17a; Kol. 3:12 -21; Lk. 2: 22-40)

SURVATECHIM UTRAM

Pritichea bhavam-bhoinnimno, aiz Povitr Kuttumbachi Dobajik Porob ami somarombtanv ani aichea sevadhormacho vixoi, "***Bhurgo zannvayen bhoron, ghottayen vaddon vetalo***". Aiche dobajik porbentlean Povitr-Sobha, Jezu, Maria ani Juzecho, Nazaretcho Povitr Kuttumb akhea Kristi kuttumbank ek nomunno koso dita. Bhurgo Jezu kuddin ani atmik vatten vaddlo, tech toren amchea-i kuttumbantlea dor eka vangddeachi atmik vadd zaunk goroz mhonn aicho vixoi amkam niallunk adar dita. Hi atmik vadd amchea kuttumbachi zaunk Nazaretchea Povitr Kuttumbacher ami nodor marum-ia. Amchea kuttumbamni sodanch mog ani somjikai asunk, amchea-i kuttumbantle vangddi, zaum bhurgim vo vaddlolim, zannvayen ani ghottayen bhorunk he Povitr Misache Bhattent magum-ia.

Bhavatheanchem Magnnem

1. Devan bapaik aplea bhurgeam voir podvi dilea / ani bhurgeamni avoichem aikopacho kaido rakhun dovorla

Amchea dhormik fuddareamni / Povitr-Sobhechea kuttumbache 'avoi-bapui' koxe xanneponnan aple porjek cholounk / tankam aplea munniarponnant sodanch kurpa ani deivik margdorxon mellunk / tannim Povitr-Sobhechea kuttumbantekvott haddunk/Bapacho adar tankam magum-ia.

2. Hea sogllea xegunnancho mukutt koso, pritimog tumche modem vosum-di / kiteak tache vorvim sogllea xegunnancho sompurnn ekvott zata uklun

Amchea rajki fuddareamni / kuttumbik muleam ani bandpas sodanch dovrunk / mannkulem Goy toxench Bharot ek kuttumb koso polleunk/bhedbhav ani vegllochar pois korunk / Bapacho adar tankam magum-ia.

3. Tumi Devan vinchun kaddlolim, povitr kel'lim ani Tache opurbayechim: / dekhun tumi doyall-movall kallzachim / bholim, khaltim, dulob ani vhodd sosnnikayechim mon'xam zayat

Amchea dor ekleachea kuttumba khatir magum-ia. / Nazaretchea Povitr Kuttumba bhaxen amche-i kuttumb mogache foler zaunk / kuttumbant goir-somoz ani Pappleponn pois korunk / Bapacho axirvad sogllea kuttumbancher magum-ia.

4. Sorvespor bhurgeam udexim bapaik man dita, / ani apleam putancher navoichi sot'tea ghott korta

Dor eka bhurgeak Bapachea hatant ubarum-ia. / Jezu bhaxen, bhurgeamni aplea avoi-bapaik, vhoddilank man ani respet diunk / Povitr Atmeache zannvayen sodanch Devachea mogan ani peleache sevent vaddunk / tankam Bapacho adar magum-ia.odm ito burst

5. aichea Misachi mandavoll kortat _____

_____ tancher Devan Axirvadd ghalcho ani ti Devachea ani Peleachea mogan vaddunk ani hanga hazir aslolea dor eka vangddeachi atmik vadd zaunk toxench amkam Nazaretcho Povitr Kuttumb ek dekhivont nomuno zaunk bapa lagim magum-ia.

Dhinvasnechem magnnem

Mogalla Jezu tum amchea kallzant ailai. Tu zannvayen ani anglotin vaddot gheloi. Tuvan amcho khub mog keloi ani xevti amchea patkam passot melloi. Dor ek monis kuttumbant zolmank yeta ani survatechi atmik akarni ani Devachi vollokh taka kuttumbant favo zata. Tum amkam samballtai ani tallneacher zoit vhorunk adar ditai dekhun ami tuka dhinvastanv. Ani her sogllea dennea passot tuka dhinvastanv Jezu. Ani amche kuttumb Nazaretcho Povitr Kuttumb zaunk vinoti kortanv.